



IL-KUMMISSJONI
EWROPEA

Strasburgu, 12.3.2013
COM(2013) 126 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**Thejjija għall-Elezzjonijiet Ewropej tal-2014: aktar titjib tat-twettiq demokratiku u
effiċjenti tagħhom**

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**Thejjija għall-Elezzjonijiet Ewropej tal-2014: aktar titjib tat-twettiq demokratiku u
effiċjenti tagħhom**

1. INTRODUZZJONI

L-Elezzjonijiet Ewropej tal-2014 se jkunu l-ewwel elezzjonijiet minn mindu daħal fis-seħh it-Trattat ta' Lisbona. Dawn se jkunu dejjem aktar importanti hekk kif l-Unjoni Ewropea qed tiegħu passi importanti lejn Unjoni Ekonomika u Monetarja ġenwina, li minnhom il-legittimità demokratika hija l-pedament.

It-Trattat ta' Lisbona saħħaħ il-pedamenti demokratiċi tal-Unjoni. Huwa jtejjeb ir-rwol taċ-ċittadin tal-UE bħala attur politiku fl-UE¹ billi jstabilixxi rabta soda bejn iċ-ċittadini, l-eżerċitar tad-drittijiet politiċi tagħhom u l-ħajja demokratika tal-Unjoni². Ir-rwol tal-Parlament Ewropew bħala l-assemblea demokratika rappreżentattiva tal-Unjoni gie msaħħaħ mit-Trattat ta' Lisbona. Addizzjonalment, bl-introduzzjoni tal-inizjattiva taċ-ċittadini, it-Trattat ta' Lisbona jippermetti li iċ-ċittadini jippartecipaw aktar direttament u bis-sħiħ fil-ħajja demokratika tal-Unjoni³.

Il-Kummissjoni Ewropea hija impenjata biex tisfrutta bis-sħiħ id-dispożizzjonijiet eżistenti ta' Lisbona sabiex ittejjeb aktar it-trasparenza u d-dimensjoni Ewropea tal-elezzjonijiet Ewropej u b'hekk tissaħħaħ il-legittimità demokratika tal-proċess tat-tehid tad-deċiżjonijiet tal-UE u tingieb is-sistema eqreb għaċ-ċittadini tal-Unjoni. Dan huwa partikolarment rilevanti fid-dawl tal-azzjonijiet meħtieġa fil-livell tal-UE biex tiġi indirizzata l-kriżi finanzjarja u d-dejn sovrani. Din tista' taġixxi wkoll bħala pass 'il quddiem lejn aktar riformi tat-Trattat għat-titjib tal-pedament tal-Unjoni Ewropea bħala organizzazzjoni demokratika.

Fil-livell tal-Unjoni, iċ-ċittadini huma rappreżentati direttament fil-Parlament Ewropew⁴. Il-perspettiva taċ-ċittadini hija aktar msaħħa fid-definizzjoni l-ġdida ta' membri tal-Parlament Ewropew bħala "rappreżentanti taċ-ċittadini tal-Unjoni"⁵ u mhux semplicement bħala "rappreżentanti tal-popli tal-Istati miġburin flimkien fil-Komunità"⁶. Bl-istess hsieb, it-Trattat ta' Lisbona jagħti setgħat aqwa lill-Parlament Ewropew, billi jikkonsolida r-rwol tiegħu bħala koleġiżlatur sħiħ flimkien mal-Kunsill. Il-Parlament Ewropew issa jiddeċiedi fuq il-maġġoranza l-kbira tal-legiżlazzjoni tal-UE u għandu s-setgħa fuq il-baġit kollu tal-UE fuq

¹ Skont l-Artikolu 10(3) tat-Trattat dwar l-Unjoni Ewropea (TUE) "Kull ċittadin għandu d-dritt li jippartecipa fil-ħajja demokratika tal-Unjoni. Id-deċiżjonijiet għandhom jittiegħu b'mod kemm jista' jkun miġtuħ u qrib iċ-ċittadin."

² It-Titolu II TUE tintegra iċ-ċittadinanza tal-UE fid-dispożizzjonijiet dwar il-prinċipji demokratiċi (l-Artikolu 9 tat-TUE) u tissaħħaħ ir-rabta bejn iċ-ċittadinanza u d-demokrazija (l-Artikoli 10 u 11 TUE).

³ Skont l-Artikolu 11(4) tat-TUE, "Ċittadini tal-Unjoni, li l-ghadd tagħhom ma jkunx inqas minn miljun, li jkunu ċittadini ta' għadd sinifikanti mill-Istati Membri, jistgħu jtejjeb l-inizjattiva li jitolbu lill-Kummissjoni, fil-qafas tal-kompetenzi mogħtija lilha, sabiex tippreżenta kull proposta xierqa dwar il-kwisjonijiet fejn iċ-ċittadini jikkunsidraw li jkun meħtieġ att legali tal-għall-implimentazzjoni tat-Trattati".

⁴ L-Artikolu 10(2) TUE.

⁵ L-Artikolu 14(2) TUE.

⁶ L-Artikolu 189 tat-Trattat li Jistabilixxi l-Komunità Ewropea.

livell ugwali mal-Kunsill, waqt li l-kunsens tiegħu hu mehtieg għall-adozzjoni tal-Oqfsa Finanzjarji Pluriennali.

Fir-rapport tagħha tal-2010 li jevalwa l-elezzjonijiet Ewropej tal-2009⁷, il-Kummissjoni vvalutat l-implimentazzjoni tal-liġi tal-UE, kif ukoll il-partecipazzjoni taċ-ċittadini u l-għarfien dwar l-elezzjonijiet u d-drittijiet assoċjati tagħhom. Ir-Rapport dwar iċ-Ċittadinanza tal-UE tal-2010 “*Inżarmaw l-ostakoli għad-drittijiet taċ-ċittadini tal-UE*”⁸ enfasizza l-bżonn li jiżdied l-għarfien taċ-ċittadini tal-UE dwar l-elezzjonijiet Ewropej, dwar id-drittijiet tagħhom, u l-impatt tal-politiki tal-UE fuq il-hajja ta’ kuljum tagħhom. Enfasizza wkoll il-bżonn li jiġu indirizzati nuqqasijiet fl-applikazzjoni tal-prinċipji demokratiċi tal-elezzjonijiet Ewropej u biex jitneħħew l-ostakoli li ċ-ċittadini jiffaċċjaw biex jeżerċitaw id-drittijiet elettoralni tagħhom b'mod effettiv.

Fid-dawl tar-rwol imsaħħaħ u s-setgħat tal-Parlament Ewropew, huwa essenzjali li jitjieb il-proċess sabiex jiġu eletti l-Membri tiegħu u li tingħata iktar prominenza għal dan il-proċess.

Waqt litalab għat-tkomplija ta’ unjoni ekonomika profonda u ġenwina, ibbażata fuq unjoni politika, il-President tal-Kummissjoni Ewropea, José Manuel Barroso, enfasizza fid-diskors tiegħu “L-Istat tal-Unjoni 2012”⁹ li “il-kredibbiltà u s-sostenibbiltà tal-Unjoni Ekonomika u Monetarja tiddependi fuq l-istituzzjonijiet u s-sisien politiċi warajhom. Din hija r-raġuni għalfejn l-Unjoni Ekonomika u Monetarja tqajjem il-kwistjoni ta’ unjoni politika u d-demokrazija Ewropea li trid tinfidha”. B’unjoni politika fl-orizzont, il-President Barroso habbar l-impenn tal-Kummissjoni biex tiegħu passi konkreti lejn l-iżvilupp ta’ spazju pubbliku Ewropew kif ukoll biex tressaq aktar ideat dwar kif l-Unjoni Ewropea tista’ tkun aktar miftuħa u demokratika fil-hin għal dibattitu qabel l-Elezzjonijiet Ewropej fl-2014.

Fil-Komunikazzjoni tagħha tat-28 ta’ Novembru 2012 “*Pjan ta’ azzjoni għal unjoni ekonomika u monetarja profonda u ġenwina — It-tnedija ta’ Dibattitu Ewropew*”¹⁰ il-Kummissjoni pproponiet “*leġittimità u responsabbiltà demokratika msahħa*” bhala parti neċessarja ta’ kwalunkwe riforma tal-Unjoni Ewropea. Kif enfasizzat aktar fir-rapport “*Lejn Unjoni Ekonomika u Monetarja Ġenwina*” imhejji mill-President tal-Kunsill Ewropew f’kooperazzjoni mill-qrib flimkien mal-Presidenti tal-Kummissjoni, lill-Grupp tal-Euro u lill-Bank Centrali Ewropew¹¹, il-leġittimità demokratika u r-responsabbiltà huma essenzjali għal unjoni ekonomika u monetarja ġenwina.

Madwar l-Ewropa, qed isehh djalogu politiku dwar il-futur tal-Ewropa fil-livelli kollha. Dan jinkludi serje ta’ djalogi taċ-ċittadini bejn il-politiċi Ewropej u nazzjonali u ċ-ċittadini bhala parti mis-Sena Ewropea taċ-Ċittadini¹². Hafna mill-ideat mqajma fil-proċess feġġew minhabba l-htiega għal rabta iktar b’sahħitha bejn l-UE u ċ-ċittadini tagħha.

L-integrazzjoni u l-leġittimità għandhom jimxu id fid. Aktar demokrazija hija l-korollarju ta’ integrazzjoni istituzzjonali akbar mehtiega biex tippermetti lill-Unjoni Ewropea biex tkun lesta għall-isfidi globali attwali. F’dan ir-rigward, hemm htiega urgenti li jissahħu r-rabtiet bejn iċ-ċittadini tal-UE u l-proċess demokratiku tal-Unjoni.

⁷ COM(2010) 605 final — Rapport dwar l-elezzjoni tal-Membri tal-Parlament Ewropew (l-Att tal-1976 kif emendat bid-Deciżjoni 2002/772/KE, Euratom) u dwar il-partecipazzjoni taċ-ċittadini tal-Unjoni Ewropea fl-elezzjonijiet għall-Parlament Ewropew fl-Istati Membri ta’ residenza (Direttiva 93/109/KE)

⁸ COM(2010) 603 finali.

⁹ It-12 ta’ Settembr 2012, Is-Sessjoni Plenarja tal-Parlament Ewropew, Strasburgu, disponibbli fuq <http://ec.europa.eu/soteu2012/>.

¹⁰ COM(2012) 777 final/2.

¹¹ http://www.consilium.europa.eu/uedocs/cms_Data/docs/pressdata/en/ec/134069.pdf.

¹² http://ec.europa.eu/european-debate/index_mt.htm.

Inwettqu l-impenn tal-President Barroso li nappfondixxu, bhala l-ewwel pass konkret, id-dibattitu pan-Ewropew u tissahha id-dimensjoni Ewropea tal-elezzjonijiet Ewropej, din il-Komunikazzjoni tispjega fil-qosor l-inizjattivi tal-Kummissjoni biex tiffacilita l-partecipazzjoni taç-çittadini għall-elezzjonijiet Ewropej tal-2014 u biex tissalvagwardja r-rispett lejn il-prinċipji demokratiċi ta' dawn l-elezzjonijiet. Din il-Komunikazzjoni hija akkumpanjata minn Rakkomandazzjoni maħsuba li ttejjeb it-twettiq demokratiku u effiċjenti tal-elezzjonijiet Ewropej¹³.

2. AKTAR TITJIB FIT-TWETTIQ DEMOKRATIKA TAL-ELEZZJONIJIET EWROPEJ

B'mod ġenerali, iċ-çittadini tal-UE huma konxji tal-importanza ta' elezzjonijiet Ewropej bhala mezz biex jieħdu sehem fil-ħajja demokratika tal-Unjoni. Madankollu, dawn mhumiex konxji tal-effett li dawn l-elezzjonijiet ikollhom fuq ħajjithom ta' kuljum, u lanqas tal-għazliet politiċi disponibbli għalihom, u dan għandu impatt negattiv fuq il-partecipazzjoni tal-votanti fl-elezzjonijiet Ewropej.

- *Kważi sitta minn kull 10 çittadini tal-UE jaħsbu li jivvutaw fl-elezzjonijiet Ewropej huwa l-aħjar mod li bih jiġi żgurat li leħinhom jinstema' minn dawk li jieħdu d-deċiżjonijiet fl-UE¹⁴.*
- *Aktar minn seba' minn kull 10 çittadini tal-UE jaħsbu li jekk il-partiti politiċi kollha juru fil-materjali kollha tal-kampanja ma' liema partit politiku Ewropew huma affiljati, l-ammont ta' votanti jkun ogħla¹⁵.*
- *Aktar minn tmienja minn kull 10 çittadini tal-UE jgħidu li jekk jirċievu aktar taġħrif dwar il-programmi u l-għanijiet tal-kandidati u l-partiti fil-Parlament Ewropew, dwar l-impatt tal-UE fuq ħajjithom u fuq l-elezzjonijiet infushom tingħata spinta lill-motivazzjoni taġħhom li jivvutaw fl-elezzjonijiet Ewropej¹⁶.*
- *Sitta minn kull 10 çittadini tal-UE li rrispondew għal konsultazzjoni pubblika jkun mmotivati li jivvotaw bi programm politiku li jtejjeb il-ħajja taġħhom ta' kuljum – segwit minn programm li jsahha l-ekonomija tal-UE u programm biex jingħelbu d-differenzi soċjali fl-UE¹⁷.*

L-istħarriġ ta' hawn fuq juri li iċ-çittadini tal-UE huma interessati b'mod ċar biex jiġu offruti għażla bejn għazliet ta' politika valida dwar kwistjonijiet Ewropej b'impatt dirett fuq ħajjithom. Għal dan il-għan, jidher li d-dominanza ta' suġġetti nazzjonali li joskuraw kwistjonijiet ta' rilevanza għall-UE jaffettwaw negattivament l-ammont ta' votanti fl-Elezzjonijiet Ewropej. Kif enfasizzat mill-President Barroso fid-diskors tiegħu "L-Istat tal-Unjoni 2012", id-dibattitu politiku huwa ta' spiss maħsub bħallikieku kien biss bejn partiti nazzjonali. Bhala riżultat ta' spiss m'hemmx kuntatt reali bejn il-partiti politiċi fil-livell nazzjonali u l-partiti politiċi Ewropej.

Biex nikkomunikaw aħjar ir-rabta bejn il-proċessi politiċi fil-livell nazzjonali u tal-UE, huwa essenzjali li nagħmlu r-rabtiet bejn l-atturi ewlenin involuti aktar vizibbli għaċ-çittadini. It-

¹³ C (2013)1303 final.

¹⁴ Ewrobarometru tal-Parlament Ewropew EB/EP 77.4, "Għad baqa' sentejn għall-elezzjonijiet Ewropej tal-2014" Brussell, l-20 ta' Awwissu 2012.

¹⁵ Flash Eurobarometer 364 dwar id-drittijiet elettorali taç-çittadini tal-UE, Fieldwork f'Novembru 2012.

¹⁶ Idem.

¹⁷ Konsultazzjoni pubblika "Iċ-çittadini tal-UE – id-drittijiet tiegħek, il-Ġejjieni Tiegħek" immedija mill-Kummissjoni bejn Mejju u Settembru 2012 dwar 2013 Rapport dwar iċ-Çittadinanza tal-UE.

tishiĥ ta' partiti politiċi Ewropej u ż-żieda fil-viżibbiltà tagħhom huwa mezz kif dan jintlaħaq direttament.

Il-partiti politiċi Ewropej, bħala atturi transnazzjonali bi rwol ewlieni fl-artikolazzjoni tal-ilhna taċ-ċittadini fil-livell Ewropew, huma fl-aħjar pożizzjoni biex jitqarrbu l-politika tal-UE u ċ-ċittadini. It-Trattat ta' Lisbona jagħti lill-partiti politiċi Ewropej rwol ewlieni f'dan, jiġi assenjat lilhom il-missjoni biex "jikkontribwixxu għall-formazzjoni tal-għarfien politiku Ewropew u għall-espressjoni tar-rieda taċ-ċittadini tal-Unjoni"¹⁸.

Biex jippermettu lill-partiti politiċi Ewropej iwettqu bis-sħiħ il-missjoni tagħhom, il-Kummissjoni adottat proposta għal Regolament dwar l-istatut u l-finanzjament tal-partiti politiċi Ewropej u l-fondazzjonijiet politiċi Ewropej¹⁹. Il-proposta għandha l-għan li tiżgura li l-partiti politiċi Ewropej jibbenefikaw minn status aktar viżibbli u qafas aktar flessibbli, trasparenti u effiċjenti għall-finanzjament tagħhom.

Din il-proposta tirrikjedi wkoll lill-partiti politiċi pan-Ewropej biex jieħdu l-miżuri kollha xierqa biex jinfurmaw liċ-ċittadini tal-UE bl-affiljazzjoni ta' partiti politiċi nazzjonali u l-kandidati tagħhom lill-partiti politiċi Ewropej²⁰ matul l-elezzjonijiet.

Biex tkompli tenfasizza r-rabta bejn il-partiti pan-Ewropej u dawk nazzjonali, il-Kummissjoni qed tirrakkomanda li l-partiti nazzjonali jagħmluha ċara dwar l-affiljazzjoni tagħhom ma' partiti politiċi pan-Ewropej.

Il-holqien ta' rabta viżibbli bejn il-partiti nazzjonali li għalihom iċ-ċittadini tal-UE jivvutaw u l-partiti politiċi Ewropej li magħhom huma affiljati l-partiti nazzjonali kieku jkollha impatt importanti fuq it-trasparenza tat-teħid tad-deċizzjonijiet fl-UE. Iż-żieda fil-viżibbiltà ta' partiti politiċi Ewropej matul il-proċess elettorali kollu, mill-kampanja sat-tfiġh ta' voti, se żżid ir-responsabilizzazzjoni tal-partiti politiċi li qed jieħdu sehem fil-proċess elettorali Ewropew u ttejjeb il-fiduċja tal-votanti f'dan il-proċess. Iġiegħel liċ-ċittadini Ewropej ikunu aktar konxji tar-riperkussjoni ta' vot mitfugħ għal partit nazzjonali.

Huwa importanti li l-Istati Membri jinkoraġġixxu u jiffaċilitaw fis-sistema elettorali tagħhom l-forniment ta' informazzjoni lill-elettorat dwar affiljazzjonijiet bejn il-partiti nazzjonali u l-partiti politiċi Ewropej. Fl-istess hin, partiti politiċi nazzjonali li jipparteċipaw fl-Elezzjonijiet Ewropej għandhom jagħrfu pubblikament l-affiljazzjoni tagħhom lill-partiti politiċi Ewropej qabel l-elezzjonijiet.

Elezzjonijiet għall-Parlament Ewropew bħalissa qed isiru fi granet differenti fi Stati Membri differenti. Dan isahhah il-perċezzjoni li l-Elezzjonijiet Ewropej huma primarjament elezzjonijiet nazzjonali u jillimita l-impressjoni li l-Elezzjonijiet Ewropej huma impenn komuni. Jum Ewropew għall-votazzjoni b'postijiet tal-votazzjoni li jagħlqu fl-istess hin jirrifletti aħjar il-partiċipazzjoni komuni taċ-ċittadini madwar l-Unjoni, bħala parti mid-demokrazija rapreżentattiva li fuqha hija mibnija l-UE.

L-Istati Membri għandhom jaqblu fuq jum komuni għal elezzjonijiet għall-Parlament Ewropew, b'postijiet tal-votazzjoni li jagħlqu fl-istess hin.

¹⁸ L-Artikolu 10(4) tat-TUE u l-Artikolu 12(2) tal-Karta tad-Drittijiet Fundamentali tal-Unjoni Ewropea.

¹⁹ COM(2012) 499 final.

²⁰ Ara l-Artikolu 17(3) tal-Proposta għal Regolament.

3. RABTA IKTAR B'SAHHIHA BEJN IL-VOTI TAČ-ĊITTADINI TAL-UE U L-ELEZZJONI TAL-PRESIDENT TAL-KUMMISSJONI

It-Trattat ta' Lisbona jsaħħaħ ir-rwol tal-Parlament Ewropew u r-responsabbiltà rigward il-Kummissjoni: il-Parlament Ewropew jeleggi l-President tal-Kummissjoni, fuq il-bazi ta' proposta mill-Kunsill Ewropew, li jrid iqis r-rizultati tal-elezzjonijiet Ewropej²¹.

Il-President tal-Kummissjoni huwa l-figura rappreżentattiv tal-eżekuttiv tal-UE, u għandu jiġi magħżul skont proċess ċar. Kull partit politiku għandu jgħarraf il-kandidat tiegħu għal President tal-Kummissjoni matul il-proċess elettoral.

Skont it-Trattat, ir-rizultat tal-Elezzjonijiet Ewropej għandu jkollu rwol importanti fid-determinazzjoni ta' liema kandidat isir il-President tal-Kummissjoni²².

1 minn kull 2 ċittadini tal-UE se jhossu aktar inklinat li jivvota fl-elezzjonijiet Ewropej tal-2014 jekk kull wieħed mill-alleanzi politiċi ewlenin Ewropej iressaq kandidat għall-funzjoni ta' President tal-Kummissjoni Ewropea, abbażi ta' programm komuni²³.

Kif mishuq mill-President Barroso fid-diskors tiegħu l-“Istat tal-Unjoni 2012”, “mezz importanti biex tapprofondixxi d-dibattitu politiku pan-Ewropew ikun il-preżentazzjoni mill-partiti politiċi Ewropej tal-kandidat tagħhom għall-kariga ta' President tal-Kummissjoni fl-elezzjonijiet Parlamentari Ewropej diġà fl-2014 [...] Dan ikun pass deċiżiv biex tagħmel il-possibbiltà ta' għażla Ewropea offruta minn dawn l-elezzjonijiet aktar ċara.”

Ir-rizoluzzjoni tal-Parlament tat-22 ta' Novembru 2012 dwar l-elezzjonijiet tal-2014 għall-Parlament Ewropew²⁴ hegġet partiti politiċi Ewropej biex jaħtru l-kandidati għall-Prezidenza tal-Kummissjoni, waqt li nnutat li kien mistenni li daww il-kandidati jaqdu rwol ewlieni fil-kampanja elettoral parlamentari, b'mod partikolari billi personalment jipprezentaw il-programm tagħhom fl-Istati Membri kollha tal-Unjoni. Il-Parlament Ewropew saħaq ukoll dwar l-importanza li tissaħħaħ il-legittimità politika kemm tal-Parlament u l-Kummissjoni billi tgħaqqad l-elezzjonijiet rispettivi tagħhom aktar direttament mal-għażla tal-votanti.

Il-Komunikazzjoni tal-Kummissjoni tat-28 ta' Novembru 2012 dwar “Pjan ta' azzjoni għal unjoni ekonomika u monetarja profonda u ġenwina — it-Tnedija ta' Dibattitu Ewropew”²⁵ enfasizzat in-nomina tal-kandidati għall-uffiċċju ta' President tal-Kummissjoni mill-partiti politiċi fil-kuntest tal-elezzjonijiet Ewropej tal-2014 bħala wieħed mill-passi ta' importanza sinifikanti li jistgħu jittieħdu sabiex ikun promoss l-iżvilupp ta' politika Ewropea ġenwina.

Jekk il-partiti politiċi Ewropej u l-partiti politiċi nazzjonali jagħmlu n-nomini tagħhom magħrufa għall-funzjoni ta' President tal-Kummissjoni u l-programm tal-kandidat fil-kuntest tal-Elezzjonijiet Ewropej, dan se jagħmel ir-rabta aktar konkreta u viżibbli bejn il-vot individwali tač-ċittadini tal-UE għal kandidat għas-shubija tal-Parlament

²¹ Skont l-Artikolu 17(7) TUE: “Waqt li jitqiesu l-elezzjonijiet tal-Parlament Ewropew, u wara konsultazzjonijiet xierqa, il-Kunsill Ewropew, li jaġixxi b'maġġoranza kwalifikata, għandu jipproponi lill-Parlament Ewropew kandidat għall-funzjoni ta' President tal-Kummissjoni. Dan il-kandidat għandu jkun elett mill-Parlament Ewropew b'maġġoranza tal-membri tiegħu.” Id-dikjarazzjoni Nru 11, dwar l-Artikolu 17(6) u (7) tat-Trattat dwar l-Unjoni Ewropea, tindika li l-Parlament Ewropew u l-Kunsill Ewropew huma konguntament responsabbli għat-tmexxija bla xkiel tal-proċess li jwassal għall-elezzjoni tal-President tal-Kummissjoni u tipprovdi indikazzjonijiet dwar il-konsultazzjonijiet neċessarji f'dan il-qafas

²² Ara n-nota f'qiegħ il-paġna 21.

²³ Stharrig tal-Ewrobarometru EB/EP 77.4, tal-20 ta' Awwissu 2012, imsemmi hawn fuq.

²⁴ Rizoluzzjoni tal-Parlament Ewropew tat-22 ta' Novembru 2012 dwar l-elezzjonijiet tal-Parlament Ewropew fl-2014 (2012/2829(RSP)).

²⁵ COM(2012) 777 final/2.

Ewropew u l-kandidat ghal President tal-Kummissjoni appoġġjat mill-partit tal-MEP kandidat.

Dan jgħin liċ-ċittadini tal-UE biex jifhmu aħjar liema kandidat għal President tal-Kummissjoni l-vot tagħhom fl-aħhar mill-aħhar se jappoġġa. Dan iżid il-legittimità tal-President tal-Kummissjoni u b'mod aktar ġenerali l-legittimità demokratika tal-proċess kollu tat-tehid tad-deċiżjonijiet tal-UE. Jista' wkoll jikkontribwixxi biex tiżdied il-partecipazzjoni fl-elezzjonijiet Ewropej billi ssahha ir-rabta bejn l-elezzjoni tar-rappreżentanti taċ-ċittadini mal-ghazla u l-proċess elettorali tal-Kap Eżekuttiv Ewropew. Fl-Istati Uniti tal-Amerika, meta jsehhu l-elezzjonijiet għall-Kongress fl-istess sena tal-elezzjonijiet presidenzjali, aktar nies jispiċċaw jivvotaw milli fis-snin ta' nofs it-terminu, meta biss madwar 40% tal-votanti jmorru jivvotaw.

Xandiriet politiċi għandhom l-għan li jippermettu lill-elettorat jagħmel għazliet informati. Partiti politiċi nazzjonali għandhom jużaw dan il-mezz biex jipprovdu l-informazzjoni dwar il-kandidati u l-programmi tagħhom, f'ambjent li jippromwovi l-pluralizmu tal-midja f'dibattitu demokratiku miftuħ, billi jiġi kkunsidrat l-Artikolu 11 tal-Karta tad-Drittijiet Fundamentali tal-Unjoni Ewropea.

4. IKTAR TISHIH TAT-TWETTIQ EFFIĊJENTI TAL-ELEZZJONIJIET EWROPEJ FILWAQT LI JITNAQQAS IL-PIŻ AMMINISTRATTIV GĦALL-ISTATI MEMBRI

Il-liġi tal-UE tagħti liċ-ċittadini tal-UE li jgħixu fi Stat Membru li mhux tagħhom id-dritt tal-vot u d-dritt li jgħorġu bhala kandidati fl-elezzjonijiet Ewropej bl-istess kondizzjonijiet bħaċ-ċittadini ta' dak l-Istat²⁶.

Biex tiġi salvagwardjata l-legittimità tal-elezzjonijiet Ewropej, id-Direttiva 93/109/KE tipprovdi għal proċeduri li jiżguraw li ċ-ċittadini tal-UE la jistgħu jivvotaw u lanqas jgħorġu bhala kandidati kemm fl-Istat Membru ta' oriġini tagħhom u fil-pajjiż ta' residenza tagħhom fl-istess elezzjonijiet²⁷.

Ir-rapport tal-Kummissjoni dwar l-elezzjonijiet Ewropej tal-2009²⁸ għied l-attenzjoni għal problemi fit-tħaddim ta' dawn il-proċeduri. Kif indikat ukoll fir-Rapport dwar iċ-Ċittadinanza tal-UE tal-2010²⁹, dawn il-proċeduri jistgħu ta' spiss jirriżultaw f'piż eċċessiv għall-amministrazzjonijiet nazzjonali, sproporzjonat għad-daqs attwali tal-problema ta' votazzjoni multipla u kandidaturi multipli. Il-Kummissjoni għalhekk ħabbret l-intenzjoni tagħha biex ittejjeb dawn il-proċeduri (azzjoni 19 tar-Rapport dwar iċ-Ċittadinanza tal-UE tal-2010).

B'uzu ta' konsultazzjonijiet ma' esperti elettorali mill-Istati Membri, il-Kummissjoni hejjiet rakkomandazzjonijiet lill-awtoritajiet elettorali nazzjonali dwar aspetti differenti ta'

²⁶ L-Artikolu 22(2) TFUE u d-Direttiva tal-Kunsill 93/109/KE tas-6 ta' Dicembru 1993 dwar arrangamenti dettaljati sabiex jiġi eżerċitat id-dritt għall-vot u għall-kandidatura fl-elezzjonijiet għal-Parlament Ewropew għaċ-ċittadini tal-Unjoni li joqghodu fi Stat Membru li tiegħu ma jkunux ċittadini (ĠU L 329 tal-30.12.1993, p. 34).

²⁷ Il-mekkanizmu jikkonsisti fi skambji ta' dejta bejn l-Istati Membri dwar iċ-ċittadini tal-UE li kienu rreġistrati sabiex jivvotaw jew jgħorġu bhala kandidati fl-Istat Membru ta' residenza tagħhom. Fuq il-bażi tad-dejta mibghuta mill-Istat Membru tar-residenza, l-Istat Membru tal-oriġini għandu jnehhi mil-lista elettorali dawk iċ-ċittadini kkonċernati (jew jzommhom milli jivvotaw jew jgħorġu bhala kandidati b'mezzi oħra).

²⁸ COM(2010) 605 finali.

²⁹ COM(2010) 603 finali.

mekkanizmu li jipprevjeni votazzjoni multipla. Ir-rakkomandazzjonijiet jissimplifikaw il-mekkanizmu u jagħmluha aktar effettiva fil-prevenzjoni ta' abbuži.

Ir-Rakkomandazzjoni, adottata flimkien mal-Komunikazzjoni attwali, tirrakkomanda li l-Istati Membri, b'mod partikolari:

- iwaqqfu awtorità ta' kuntatt waħdanija f'kull Stat Membru għal skambju bla xkiel tad-dejta ma' Stati Membri oħra;
- iqisu l-kalendarji elettorali differenti tal-Istati Membri meta jiskambjaw id-dejta;
- jipprovdu dejta personali addizzjonali li tista' tkun meħtieġa għal identifikazzjoni aktar effiċjenti ta' votanti rreġistrati tal-UE fuq ir-registri elettorali tal-Istat Membru tar-residenza tagħhom.

Dawn ir-rakkomandazzjonijiet, mahruġa sew qabel l-Elezzjonijiet Ewropej li jmiss, għalhekk jistgħu jikkontribwixxu biex itejbu sostanzjalment il-funzjonament tal-mekkanizmu għall-prevenzjoni ta' abbuži, sabiex issir aktar effiċjenti u jitnaqqas il-piż amministrattiv.

5. IT-TNEHHIJA TAL-OSTAKOLI GHAD-DRITTIJET TAL-VOT TA' ĊITTADINI TAL-UE U LI JIĠI ŻGURAT IR-RISPETT TAL-PRINĊIPJI KOMUNITAL-UE

5.1. L-infurzar tad-drittijiet elettorali taċ-ċittadini tal-UE li jgħixu fi Stat Membru li mhuwiex tagħhom

Fir-rapport dwar iċ-Ċittadinanza tal-UE tal-2010³⁰, il-Kummissjoni enfasizzat il-ħtieġa li jiġi żgurat li d-drittijiet tal-vot taċ-ċittadini tal-UE li jgħixu fi Stat Membru li mhuwiex tagħhom jiġu infurzati bis-shiħ madwar l-UE (azzjoni nru 18).

Il-Kummissjoni nnutat li xi Stati Membri jeħtieġu ċittadini tal-UE minn Stati Membri oħra biex jissodisfaw kondizzjonijiet għal registrazzjoni elettorali lil hinn minn daww stabbiliti fid-Direttiva 93/109/KE dwar l-eżerċizzju tad-dritt tal-vot u tal-kandidatura fl-elezzjonijiet tal-Parlament Ewropew. Kondizzjonijiet addizzjonali bħal dawn jinkludu, pereżempju, li jkollhom karta tal-identità nazzjonali u l-obbligu li jgeddu r-registrazzjoni għal kull Elezzjoni Ewropea. Il-Kummissjoni nnutat ukoll li xi Stati Membri jidhru li ma jinformawx liċ-ċittadini tal-UE minn Stati Membri oħra b'mod xieraq dwar id-dritt tagħhom li jieħdu sehem fl-Elezzjonijiet Ewropej.

Bħala segwitu għar-rapport dwar iċ-Ċittadinanza tal-UE tal-2010, il-Kummissjoni segwiet djalogu mal-Istati Membri kkonċernati biex tiżgura li ċ-ċittadini tal-UE li jgħixu fi Stat Membru li mhuwiex tagħhom jistgħu jipparteċipaw fl-elezzjonijiet Ewropej bl-istess kondizzjonijiet bħal ċittadini nazzjonali, b'konformità mal-liġi tal-UE.

Bħala riżultat ta' dan id-djalogu, għadd ta' Stati Membri emendaw il-legiżlazzjoni tagħhom jew habbru emendi mahsuba sabiex iġibu l-legiżlazzjoni tagħhom f'konformità mar-rekwiżiti tal-liġi tal-UE³¹. Il-Kummissjoni qed tkompli kuntatti ma' dawn l-Istati Membri biex tiżgura li d-drittijiet elettorali taċ-ċittadini tal-UE jkunu kompletament effettivi mal-UE, inkluż billi

³⁰ COM(2010) 603 finali.

³¹ Ċipru, il-Polonja u r-Rumanija adottaw legiżlazzjoni ġdida; Ir-Repubblika Ċeka, l-Ungerija, il-Litwanja, is-Slovakkja u s-Slovenja habbru emendi tal-legiżlazzjoni tagħhom li għandhom jidhru fis-seħh qabel l-elezzjonijiet Ewropej tal-2014; Il-Bulgarija u Malta riċentement adottaw legiżlazzjoni ġdida li attwalment qed tiġi analizzata. L-Estonja u l-Latvja ma pprovdewx spjegazzjoni sodisfaċenti fir-rigward tal-konformità tal-legiżlazzjoni nazzjonali tagħhom mal-liġi tal-UE.

tniedi proċedimenti ta' ksur skont l-Artikolu 258 tat-Trattat dwar il-Funzjonament tal-Unjoni Ewropea (TFUE) fejn xieraq.

5.2. Jiġi żgurati ir-rispett tal-prinċipji komuni tal-Elezzjonijiet Ewropej

Meta jkunu qed jorganizzaw elezzjonijiet Ewropej, l-Istati Membri kollha għandhom jirrispettaw ċerti prinċipji komuni: l-elezzjonijiet ikunu ħielsa, sigrieti u b'vot dirett universali³². Dawn il-prinċipji stipulati fil-liġi tal-UE jipprojbixxu fost oħrajn il-pubblikazzjoni tar-riżultati fi Stat Membru wiehed qabel ma l-votazzjoni tagħlaq fl-Istati Membri kollha. L-għan hu li jiġi evitat li votanti tal-UE jiġu influwenzati minn riżultati miksuba fl-Istati Membri fejn il-votazzjoni diġà spicċat, u għalhekk biex jiġi ssalvagwardjat element ewlieni tal-prinċipju ta' vot liberu.

Kif imħabbar fir-Rapport dwar iċ-Ċittadinanza tal-UE tal-2010, (azzjoni nru 17), il-Kummissjoni ħadet azzjoni biex tiżgura li dan il-prinċipju demokratiku huwa rrispettat madwar l-UE fl-Elezzjonijiet Ewropej li jmiss. B'riżultat ta' dan, l-Istati Membri ħadu l-miżuri meħtieġa biex jirrimedjaw il-problemi identifikati³³.

Il-Kummissjoni se tissorvelja mill-qrib l-implimentazzjoni ta' miżuri fl-elezzjonijiet Ewropej tal-2014 biex tiżgura li dawn huma adegwati u li l-pubblikazzjoni uffiċjali tar-riżultati elettorali ssir f'konformità sħiħa ma' dan il-prinċipju demokratiku fundamentali.

5.3. Għotja ta' deroga skont l-Artikolu 22(2) tat-TFUE

L-Artikolu 22(2) tat-TFUE jistipula li ċ-ċittadini tal-UE li jgħixu fi Stat Membru li mhux tagħhom ikollhom id-dritt li jipparteċipaw fl-elezzjonijiet Ewropej bl-istess kondizzjonijiet bħaċ-ċittadini ta' dak l-Istat Membru. Dan jippermetti wkoll għal deroga għal din ir-regola, fejn dan huwa ġġustifikat minn sitwazzjoni speċifika għal xi Stat Membru.

Tali deroga hija stabbilita fid-dettall fl-Artikolu 14(1) tad-Direttiva 93/109/KE. Hija tippermetti lill-Istati Membri li jirrikjedu kemm votanti u kandidati li jkunu spicċaw perjodu minimu ta' residenza jekk il-proporzjon ta' residenti li laħqu l-età tal-vot li huma ċittadini ta' Stati Membri oħra teċċedi 20% tal-elettorat totali.

Il-Lussemburgu huwa l-uniku Stat Membru li jikkwalifika għad-deroga. Dan għamel użu minn din id-deroga f'elezzjonijiet tal-passat billi rrestringa d-dritt li jivvutaw u li joħroġu bħala kandidati għal ċittadini barranin tal-UE li kellhom id-domicilju legali fil-Lussemburgu u kienu residenti hemm mill-anqas għal sentejn u ħames snin rispettivament qabel ir-registrazzjoni.

Skont informazzjoni li l-Lussemburgu għadda lill-Kummissjoni fil-31 ta' Awwissu 2012, l-għadd totali ta' ċittadini tal-UE li laħaq l-età tal-vot u li għandhom ir-residenza fil-Lussemburgu huwa ta' 383 485, filwaqt li n-numru ta' ċittadini barranin tal-UE li laħqu l-età tal-vot u li jgħixu hemmhekk huwa ta' 151 126. Jirriżulta li l-proporzjon ta' ċittadini barranin huwa ta' 39.41 %, li jaqbez il-limitu ta' 20 %. Għalhekk jidher li r-raġunijiet li jiġġustifikaw deroga skont l-Artikolu 22(2) tat-TFUE għadhom japplikaw.

³² Il-prinċipji komuni huma stipulati fl-Att tal-1976 dwar l-elezzjoni tal-membri tal-Parlament Ewropew b'vot dirett universali, anness mad-Deċiżjoni 76/787/KEFA, KEE, Euratom tal-20 ta' Settembru 1976 u giet emendata l-aħħar bid-Deċiżjoni tal-Kunsill 2002/772/KE, Euratom (ĠU L 283, 21.10.2002, p. 1).

³³ Il-Pajjizi l-Baxxi ħarġu struzzjonijiet għal dan il-għan lil awtoritajiet municiċipali.

6. TISHIH TAL-PARTEĊIPAZZJONI TA' KANDIDATI TAL-UE MHUZ NAZZJONALI FL-ELEZZJONIJIET EWROPEJ: LI JEMENDA D-DIRETTIVA 93/109/KE

Fost ir-raġunijiet differenti ta' votazzjoni baxxa fl-elezzjonijiet Ewropej, ir-rapport tal-Kummissjoni dwar l-elezzjonijiet Ewropej tal-2009 indika li għadd żgħir biss ta' ċittadini tal-UE li jirrisjedu fi Stat Membru li mhuwiex tagħhom jużaw id-dritt tagħhom li jikkontestaw bhala kandidati hemmhekk. Fl-2009, 81 ċittadin tal-UE biss hargu bhala kandidati.

Il-Kummissjoni nnutat li ċ-ċittadini tal-UE li jixtiequ johorġu bhala kandidati fl-elezzjonijiet Ewropej fi Stat Membru li fih ikunu marru jgħixu jiffaċċjaw proċeduri amministrattivi għalja u peżanti. Hija habbret fir-Rapport dwar iċ-Ċittadinanza tal-Unjoni tal-2010, li se jitniedu mill-ġdid in-negozjati dwar emenda tad-Direttiva 93/109/KE li tissimplifika l-proċeduri attwali għaċ-ċittadini tal-UE li johorġu bhala kandidati, filwaqt li tissalvagwardja l-leġittimità tal-Elezzjonijiet Ewropej.

Wara t-tnedija mill-ġdid ta' negozjati mill-Kummissjoni fl-20 ta' Diċembru 2012, il-Kunsill adotta d-Direttiva 2013/1/UE³⁴, li temenda d-Direttiva 93/109/KE, li tipprovdi fost oħrajn li l-kandidati m'għadhomx iridu jagħtu prova li huma ma jkunux ġew imċahhda mid-drittijiet elettorali tagħhom fl-Istat Membru tad-domicilju tagħhom. Minflok, huma ser ikollhom jagħmlu dikjarazzjoni formali għal dak il-għan, biex jiġi vverifikat mill-awtoritajiet elettorali fl-Istat Membru fejn joqogħdu. Din il-proċedura simplifikata se tapplika fl-Elezzjonijiet Ewropej tal-2014.

7. KONKLUŻJONI

Din is-sena, l-2013, hija s-Sena Ewropea taċ-Ċittadini. Din timmarka l-għeluq tal-20 sena mit-twaqqif taċ-ċittadinanza tal-UE bit-Trattat ta' Maastricht. Firxa wiesgħa ta' avvenimenti, konferenzi u dibattiti pubbliċi qed jiġu organizzati madwar l-Ewropa fil-livell tal-Unjoni, nazzjonali, reġjonali u lokali. Dawn l-avvenimenti għandhom l-għan li jqajmu l-għarfien taċ-ċittadini tal-UE dwar id-drittijiet tagħhom taht il-ligi tal-UE, inkluż id-dritt li jieħdu sehem fil-ħajja demokratika tal-Unjoni u biex iheggu l-partecipazzjoni attiva tagħhom fil-forums ċiviċi dwar politiki u kwistjonijiet tal-UE.

Is-Sena Ewropea taċ-Ċittadini tipprovdi opportunità f'waqtha primarjament biex jingħata lehen għat-thassib taċ-ċittadini Ewropej, izda wkoll biex titqajjem kuxjenza dwar l-impatt materjali tal-politiki tal-UE fuq ħajjithom, biex tiġi enfasizzata l-importanza tal-kontribut tagħhom fit-tfassil tal-UE u biex jinvolvu ruħhom f'dibattiti politiċi dwar kwistjonijiet Ewropej. Is-Sena Ewropea taċ-Ċittadini hija opportunità għal ċittadini tal-Unjoni sabiex isemmghu lehinhom. L-aħjar okkażjoni għal dan il-għan huma l-Elezzjonijiet Ewropej

Fid-dawl tal-Elezzjonijiet Ewropej tal-2014, il-Kummissjoni temmen li:

- il-votanti għandhom ikunu infurmati bl-affiljazzjoni bejn partiti nazzjonali u l-partiti politiċi Ewropej qabel u matul l-elezzjonijiet għall-Parlament Ewropew;
- L-Istati Membri għandhom jaqblu fuq jum komuni għal elezzjonijiet għall-Parlament Ewropew, b'postijiet tal-votazzjoni li jagħlqu fl-istess hin.
- kull partit politiku għandu jinnomina l-kandidat tiegħu għal President tal-Kummissjoni Ewropea;

³⁴ ĠU L 26, 26.1.2013, p. 28.

- il-partiti nazzjonali għandhom jiżguraw li x-xandiriet politiċi tagħhom fid-dawl tal-elezzjonijiet tal-Parlament Ewropew jinformaw liċ-ċittadini dwar il-kandidat li huma jappoġġjaw għal President tal-Kummissjoni Ewropea u l-programm tal-kandidat.

Il-Kummissjoni temmen li dawn ir-rakkomandazzjonijiet prattiċi, evoluzzjonarji iżda mhux revoluzzjonarji, jistgħu jiġu implimentati fil-ħin għall-elezzjonijiet tal-Parlament Ewropew tal-2014. Dawn se jikkontribwixxu biex iqajmu dibattitu Ewropew u għall-ħolqien ta' spazju pubbliku Ewropew. Dawn se jgħinu biex l-Ewropa titqiegħed fil-qalba tad-dibattiti nazzjonali madwar l-UE. Dan se jipprovdi pjattaforma għal passi li jmiss tal-integrazzjoni Ewropea.